

[20th March 1963]

(இ) இதில் ஹரிஜனங்கள் எத்தனை பேர் ?

கனம் திரு. எம். பக்தவத்சலம் : (அ) 12,054 (1—4—61-லிருந்து 31—3—62 வரை).

(இ) 961 பேர்கள் ஷெடியூல் ஜாதியார் கூட்டத்தார்.

திரு. எஸ். மாதவன் : இதில் எத்தனை பேர்களுக்கு வேலை வாங்கித் தந்திருக்கிறார்கள் என்று சொல்ல முடியுமா ?

கனம் திரு. எம். பக்தவத்சலம் : அந்த எண்ணிக்கையை நான் இப்பொழுது கொடுத்தேன், 961 பேர்கள் என்று சொன்னேன்.

\* 301 கேள்வி.—திரு. பி. முருகையன் : கனம் நிதி அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) நமது மாநிலத்தில் எல்லா மாவட்டங்களிலும் வேலைக்காக 1962-63-ம் ஆண்டில் வேலை தேடும் அலுவலகத்தில் பதிவு செய்யப்பட்டவர்களின் எண்ணிக்கை எத்தனை ?

(இ) மாவட்ட வாரியாக எத்தனை நபர்களுக்கு வேலை கொடுக்கப் பட்டுள்ளன ?

கனம் திரு. எம். பக்தவத்சலம் : (அ) 227,401 (1—4—62-லிருந்து 31—1—63 வரை).

(இ) 1—1—62-லிருந்து 31—1—63 வரை மாவட்ட வாரியாக வேலையில் அமர்த்தப்பட்டவர்களின் எண்ணிக்கை கீழே கொடுக்கப்பட்டுள்ளது. முன்பு கனம் அங்கத்தினர் திரு. எஸ். மாதவன் கேட்ட கேள்விக்கு இப்பொழுதுதான் விடை அளிக்கப்படுகிறது.

கோயம்புத்தூர் .. .. .	2,861
தென் ஆற்காடு .. .. .	3,530
கன்னியாகுமரி .. .. .	1,823
சென்னை .. .. .	6,218
மதுரை .. .. .	3,444
நீலகிரி .. .. .	2,074
இராமநாதபுரம் .. .. .	1,822
செங்கற்பட்டு .. .. .	2,735
சேலம் .. .. .	3,941
தஞ்சாவூர் .. .. .	2,534
திருச்சிராப்பள்ளி .. .. .	2,923
திருநெல்வேலி .. .. .	2,289
வட ஆற்காடு .. .. .	2,831

மொத்தம் .. 39,025

திரு. பி. முருகையன் : அப்படி பதிவு செய்துகொண்ட ஹரிஜனங்களில் எத்தனை பேர்களுக்கு இதுவரையில் வேலை கொடுக்கப்பட்டிருக்கிறது ?

கனம் திரு. எம். பக்தவத்சலம் : அதுபற்றி தனியாகக் கணக்கு இப்பொழுது என்னிடம் இல்லை.

திரு. து. டி. அழகமுத்து : தாங்களாகவே வேலை தேடிக்கொண்டவர்களுக்கு நம்பர் கொடுத்து எண்ணிக்கையும் இதில் அடங்கி யிருக்கிறதா ?

கனம் திரு. எம். பக்தவத்சலம் : எம்ப்ளாய்மெண்டு எக்ஸ்சேஞ்சில் வேலை சிருஷ்டி செய்து கொடுத்தோம் என்று பெருமை பேசிக்கொள்ள வில்லை. எம்ப்ளாய்மெண்டு எக்ஸ்சேஞ்சில் பதிவு செய்துகொண்டவர்களில் எத்தனை பேர்களுக்கு வேலை கிடைத்தது என்பது பற்றித்தான் சொன்னேன். அப்படிச் சொன்னால் கனம் அங்கத்தினர் திருப்பதி அடைவார்கள் என்றால், நான் அப்படிச் சொல்லுகிறேன்.